



Vol 02 - No 17 Pages 4

Sunday, 14 June 2009

Free Copy

‘மீண்டும் வாழ்வோம்’ நிகழ்ச்சியினை தினமும் இரவு 9.00 மணி முதல் 10 மணிவரை சூரியன் அலைகளில் கேட்கலாம்

சவால்களில் இருந்து தீர்வுகள் நோக்கிய பயணம்

நாளைய உலகம் இன்றைய இளைய தலைமுறையின் கைகளில் தங்கியுள்ளது. ஆனால் நவீன உலக இயங்கியலை புரிய முடியாமலும் தெரிய முடியாமலும் எமது இளம் சமூகம் ஒன்று தனித்து விடப்பட்டுள்ளது.

தொடர்ச்சியான இடம்பெயர்வுகள் உறவுகளின் இழப்புகள் என சின்ன வயதில் சின்னாபின்னமாகிப் போன எமது அடுத்த தலைமுறையின் எதிர்காலம் குறித்து எழும் நம்பிக்கையினை களை களைய வேண்டிய பாரிய கடமை எங்கள் முன் எழுந்து நிற்கின்றது.

வன்னியில் இருந்து இடம்பெயர்ந்த சுமார் 60,000 மாணவர்களும் வவுனியாவைச் சேர்ந்த 25,000 மாணவர்களும் தமது கல்வி நடவடிக்கைகளை தொடர்வதில் சிரமங்களை எதிர்கொண்டுள்ளனர்.


இவர்களுக்கு இடையறாத கல்வியை வழங்குவதற்கு அரசாங்கமும் அரச சார்பற்ற அமைப்புகள் மற்றும் ஐ.நா.வின் முகவர் அமைப்புகள் போன்றன கடும் பிரயத்னங்களை மேற்கொண்டு வருகின்றன.

முகாம்களில் அமைக்கப்பட்டுள்ள தற்காலிக கற்றல் நிலையங்களில் இடம்பெயர்ந்த ஆசிரியர்கள் ஊடாக இந்த மாணவர்களுக்கு இழந்த கல்வியை மீட்டெடுக்கும் செயல்திட்டம் முன்னெடுக்கப்பட்டு வருகின்றது.

இதேவேளை விசேட தேவையுள்ள மாணவர்களின் நலன்கள் குறித்தும் அதிகம் அக்கறை செலுத்தப்பட வேண்டியுள்ளது.

உள்நாட்டில் இடம்பெயர்ந்த மக்களைப் பொறுத்தவரையில் விசேட தேவையுடைய நபர்களின் எண்ணிக்கை மிக அதிகமாக இருக்கின்றது. அவ்வாறானவர்களை இரண்டு வகைப்படுத்த முடியும் என்று வவுனியா தெற்கு கல்வி வலய விசேட கல்விப் பொறுப்பாசிரியர் வி.சுப்பிரமணியம் தெரிவித்தார்.

முதலாமவர்கள் ஏற்கனவே வலுவூழ்ந்தவர்களாக இருந்து வவுனியா மாவட்டத்




வவுனியா மெனிக்பாம் முகாமில் அநாதரவாகவுள்ள சிறுவர்கள்

திற்கு இடம்பெயர்ந்தவர்கள், இரண்டாமவர்கள் யுத்த சூழ்நிலைகளின் போது அங்கவீனமடைந்தவர்கள். இந்த இரண்டு வகையான நபர்களுக்குமே புனர்வாழ்வு மிகவும் அவசியமானதாக இருக்கின்றது. அத்தோடு அவர்கள் பாடசாலை செல்கின்றவர்களாக இருப்பின் அவர்களுக்கு கல்வி மிகவும் முக்கியமாகின்றது.

முதற்கட்டமாக வவுனியா மாவட்ட வலுவூழ்ந்தோர் புனர்வாழ்வு மையத்தின் உதவியுடன் வலயம் இரண்டு எனப்படுகின்ற இராமநாதன் நிவாரணக் கிராமத்தை தெரிவு செய்து அங்கிருக்கின்ற 74,000 பேரில் விசேட தேவையுடைய 1200க்கும் அதிகமானோருக்கு முதற்கட்ட உதவிகளை வழங்க அரசாங்கம் தீர்மானித்துள்ளது.

அவர் குறிப்பிட்டார், விசேட தேவை



இரண்டாவதாக சில விசேட தேவையுடையவர்களுக்கு சாதாரண பாடசாலையின் கல்வி அவசியமாக இருந்த போதிலும் பரிகாரக் கல்வியோ, இழந்த கல்வியை மீள்பெறுதலோ முக்கியமாகின்றது. அவ்வாறானவர்களுக்கு உட்படுத்தல் கல்வி அல்லது இணைந்த கல்வி எனப்படுகின்ற விசேட கல்வி நடவடிக்கையை ஆரம்பிக்க அரசாங்கம் திட்டமிட்டுள்ளது.

இனங்காணப்பட்ட பிள்ளைகளை தனியாக அமைக்கப்பட்டுள்ள கொட்டகைகளில் வைத்து அவர்கள் இழந்த கல்வியை மீள்பெறுவதற்கான ஏற்பாடுகளை மேற்கொண்டு அதன் பின்னர் அவர்களை சாதாரண பாடசாலைகளில் இணைக்கவுள்ளதாக சுப்பிரமணியம் கூறினார்.

உளவளம் பாதிக்கப்பட்ட பிள்ளைகள் அல்லது ஓரளவு கேட்புதிலும் பேசுவதிலும் சிரமமுள்ள மாணவர்களை அதிவிசேடமான இரண்டாவது அலகில் இணைத்து அவர்களுக்கான கற்றல் செயல்பாடுகள் முன்னெடுக்கப்பட்டவுள்ளன.

முன்றாவதான விடயம் மிகவும் சிக்கலானது. மிகவும் மோசமான உளவள பாதிப்புக்குள்ளான குழந்தைகள் மற்றும் தமது பேசும் திறனையும் கேட்கும் திறனையும் முற்றாக இழந்த மாணவர்களும் தொடர்பான விடயம்.

அவர்களுக்கு சாதாரண வகுப்பறையில் சாதாரண பாடசாலைகளில் தமது கற்றல் நடவடிக்கைகளை மேற்கொள்ள முடியாது.

எனவே அவர்களுக்கு வவுனியாவில் உள்ள வலுவூட்டல் வளாகம் அல்லது புதுவாழ்வுப் பூங்கா எனப்படுகின்ற இரண்டு விசேட பாடசாலைகளில் இணைப்பதற்கு அரசாங்கம் தீர்மானித்துள்ளதாகவும் சுப்பிரமணியம் தெரிவித்தார்.

எல்லாம் இழந்து இழப்பதற்கு எதுவுமற்று நிற்கும் இந்த மக்களின் ஒரே நம்பிக்கை அவர்களின் எதிர்கால சந்ததியின் மகிழ்வான வாழ்வு மட்டும் தான் அதனை ஏற்படுத்திக் கொடுப்பது அனைவரதும் கடமையாகின்றது.

இரண்டாவதாக சில விசேட தேவையுடையவர்களுக்கு சாதாரண பாடசாலையின் கல்வி அவசியமாக இருந்த போதிலும் பரிகாரக் கல்வியோ, இழந்த கல்வியை மீள்பெறுதலோ முக்கியமாகின்றது. அவ்வாறானவர்களுக்கு உட்படுத்தல் கல்வி அல்லது இணைந்த கல்வி எனப்படுகின்ற விசேட கல்வி நடவடிக்கையை ஆரம்பிக்க அரசாங்கம் திட்டமிட்டுள்ளது.

இனங்காணப்பட்ட பிள்ளைகளை தனியாக அமைக்கப்பட்டுள்ள கொட்டகைகளில் வைத்து அவர்கள் இழந்த கல்வியை மீள்பெறுவதற்கான ஏற்பாடுகளை மேற்கொண்டு அதன் பின்னர் அவர்களை சாதாரண பாடசாலைகளில் இணைக்கவுள்ளதாக சுப்பிரமணியம் கூறினார்.

உளவளம் பாதிக்கப்பட்ட பிள்ளைகள் அல்லது ஓரளவு கேட்புதிலும் பேசுவதிலும் சிரமமுள்ள மாணவர்களை அதிவிசேடமான இரண்டாவது அலகில் இணைத்து அவர்களுக்கான கற்றல் செயல்பாடுகள் முன்னெடுக்கப்பட்டவுள்ளன.

முன்றாவதான விடயம் மிகவும் சிக்கலானது. மிகவும் மோசமான உளவள பாதிப்புக்குள்ளான குழந்தைகள் மற்றும் தமது பேசும் திறனையும் கேட்கும் திறனையும் முற்றாக இழந்த மாணவர்களும் தொடர்பான விடயம்.

அவர்களுக்கு சாதாரண வகுப்பறையில் சாதாரண பாடசாலைகளில் தமது கற்றல் நடவடிக்கைகளை மேற்கொள்ள முடியாது.

எனவே அவர்களுக்கு வவுனியாவில் உள்ள வலுவூட்டல் வளாகம் அல்லது புதுவாழ்வுப் பூங்கா எனப்படுகின்ற இரண்டு விசேட பாடசாலைகளில் இணைப்பதற்கு அரசாங்கம் தீர்மானித்துள்ளதாகவும் சுப்பிரமணியம் தெரிவித்தார்.

எல்லாம் இழந்து இழப்பதற்கு எதுவுமற்று நிற்கும் இந்த மக்களின் ஒரே நம்பிக்கை அவர்களின் எதிர்கால சந்ததியின் மகிழ்வான வாழ்வு மட்டும் தான் அதனை ஏற்படுத்திக் கொடுப்பது அனைவரதும் கடமையாகின்றது.

பெற்றோர்களை இழந்த சிறுவர்களுக்கான அடைக்கல முயற்சிகள்



வவுனியா மெனிக்பாம் முகாமில் உள்ள சிறார்கள்

வன்னியிலிருந்து இடம்பெயர்ந்து வவுனியா நலன்புரி நிலையங்களில் வாழும் பெற்றோர்களை இழந்த சிறுவர்களை பொறுப்பேற்பதற்கு பல்வேறு தரப்பினரும் முயன்று வருகின்றனர். இருப்பினும் இவர்களை வவுனியாவிலேயே தங்கவைப்பதற்கான திட்டங்களே அரசாங்கத்திடம் உள்ளது. தேசிய சிறுவர் பாதுகாப்பு அதிகார சபை, சிறுவர் நன்னடத்தை திணைக்களம், சிறுவர் அபிவிருத்தி மற்றும் மகளிர் வலு

வூட்டலுக்கான அமைச்சு ஆகியன இணைந்து இதற்கான திட்டங்களை வகுத்து வருகின்றன. இந்நிறுவனங்களினால் இதுவரை மேற்கொண்ட கணிப்பீட்டுக்கு அமைவாக வவுனியா முகாம்களில் அறுநூறு சிறுவர்கள் பெற்றோர்களை இழந்த நிலையில் வாழ்ந்து வருவதாக இனங்காணப்பட்டுள்ளனர். ஆரம்பத்தில் இலங்கையின் முதல் பெண்மணியான ஷிரந்தி ராஜபக்ஷ இச்சிறுவர்களை பொறுபேற்கவுள்ளதாக அறிவித்

திருந்தார். இருப்பினும் அதற்கான எந்த நடவடிக்கைகளும் நடைபெறவில்லை. அதன்பின்னர் அகில இலங்கை இந்து மாமன்றம், சிங்கப்பூர் மகாபோதி பெளத்த அமைப்பு ஆகியவற்றால் பெற்றோர்களை இழந்த சிறுவர்களை தாம் பொறுபேற்கத் தயாராக உள்ளதாக தெரிவிக்கப்பட்டது. இந்நிறுவனங்கள் அதற்கான நடவடிக்கைகளை ஆரம்பித்துள்ள போதும் பாதுகாப்பு அமைச்சின் அனுமதிக்காக காத்திருக்கின்றன.

அகில இலங்கை இந்து மாமன்றமானது இரதம்லானையில் அமைந்துள்ள கொழும்பு இந்துக்கல்லூரியில் விடுதி ஒன்றை அமைத்து அங்கு இச்சிறுவர்களை தங்கவைப்பதற்கான ஏற்பாடுகளை மேற்கொள்ள ஒத்துக்கொண்டுள்ளது. நன்றத்தை சிறுவர் பராமரிப்பு சேவைத் திணைக்களம், சமூக சேவைகள் அமைச்சு ஆகியன இதற்கான அனுசரணையை வழங்க முன்வந்துள்ளன. பெற்றோர்களை இழந்து பரிதவிக்கும் சிறுவர்களுக்கு உடனடியாக நிம்மதியான வாழ்வைப் பெற்றுக் கொடுக்க வேண்டும் என்ற வேண்டு கோளுக்கு இணங்க தாம் இவ்வாறான தீர்மானத்தை எடுத்ததாகவும் குடும்ப நீதிமன்றத்தின் உத்தரவு கிடைக்கபெற்றதன் பின்னர் பாதுகாப்பு அமைச்சின் அனுமதிக்கிணங்க சிறுவர்களை தங்களிடம் ஒப்

படைப்பதாக கூறப்பட்டதாகவும் அகில இலங்கை இந்து மாமன்றத்தின் பொதுச் செயலாளர் கந்தையா நீலகண்டன் தெரிவித்தார்.

சிறுவர் அபிவிருத்தி மற்றும் மகளிர் மேம்படுத்தலுக்கான அமைச்சு மற்றும் கொழும்பு பல்கலைக்கழகம் ஆகியன இணைந்து வவுனியாவில் அமைந்துள்ள நலன்புரி நிலையங்களில் வசிக்கும் பெற்றோர்களை இழந்த சிறுவர்கள் தொடர்பான கணக்கெடுப்புகளை ஆரம்பித்துள்ளன. இதன் முதற்கட்ட நடவடிக்கைகள் செட்டிக்கும் முகாமில் ஆரம்பிக்கப்பட்டுள்ளன. இதேவேளை இவர்களுக்கான மருத்துவ வசதிகளை வழங்குவதற்காக கொழும்பிலிருந்து பத்து விடேஷ்ட நிபுணர்கள் வவுனியாவிற்கு வரவழைக்கப்பட்டுள்ளனர்.

இம்மாதம் இரண்டாம் திகதி வவுனியா மாவட்ட அரச அதிபர் பி.எம்.எஸ் சார்ள்ஸ் மற்றும் சிறுவர் அபிவிருத்தி மற்றும் மகளிர் மேம்படுத்தலுக்கான அமைச்சின் செயலாளர் எம். சுமனதாசுவிற்கும் இடையில் நடைபெற்ற உயர்மட்ட கலந்துரையாடலின் பின்னர் சிறுவர்களை பராமரிப்பதற்கான நடவடிக்கைகள் மேம்படுத்தலுக்கான அமைச்சின் இனங்காணப்பட்டவுள்ளது. இதன்படி வவுனியாவிலுள்ள நான்கு மாடி கட்டிடமொன்று

(3ஆம் பக்கம் பார்க்க)

வவுனியா முகாம்களில் முன்னெடுக்கப்படும் மருத்துவ சேவைகள்

இடம்பெயர்ந்த நிலையில் வாழும் மக்கள் மத்தியில் சுகாதாரம் தொடர்பான பிரச்சினைகள் காணப்படுவதாக தெரிவிக்கப்பட்டுள்ளது. மக்கள் செறிந்து வாழும் பகுதிகளில் தொற்றுக்கள் பரவக்கூடிய சாத்தியங்கள் காணப்படுகின்றன. வவுனியா 270,000 பெயர் முகாம்களில் கிட்டத்தட்ட 2,00,000 க்கும் மேற்பட்ட பொதுமக்கள் தங்கியுள்ளனர். இந்த மக்கள் 30 வருடங்களுக்கு மேல் பாதுகாப்பற்ற பகுதியில் வாழ்ந்தவர்கள். இவர்கள் மத்தியில் போசாக்கிம்மை போன்ற குறைபாடுகளும் காணப்படுகின்றது.

யுத்தத்தால் பாதிக்கப்பட்ட, காயப்பட்ட சிறுவர்கள் அநேகம் இருக்கிறார்கள். இவர்களுக்கான சிகிச்சைகள் வழங்கப்படுகின்றன. பல விசேட வைத்தியர்கள் அவர்களுக்கான மருத்துவ உதவிகளை வழங்கி வருகின்றனர். இதே போன்று பல வருடங்களாக இவர்களுக்கு உணவுப் பற்றாக்குறை இருந்ததனால் போசாக்கிம்மையும் இவர்களிடையே காணப்படுகின்றது. இதனால் வயிற்றோட்டம், சின்னம்மை போன்ற பாதிப்புகளுக்கு உள்ளாகின்றனர். இவர்

றைத் தடுக்க நடவடிக்கைகளை மேற்கொண்டுவருகின்றோம். மிக முக்கியமாக நீரிழிவு இரத்த அழுத்தம் இருதயக் கோளாறுகள் போன்ற பாதிப்புகளுக்கு நீண்டகாலமாக சிகிச்சை வழங்கப்படாத நிலை காணப்பட்டது. தற்போது அவற்றை இனம்கண்டு அவற்றுக்கான சிகிச்சைகளை வழங்கிவருகின்றோம்,' என அரச மருத்துவ சங்கத்தின் பேச்சாளர் உட்பு குணசேகர தெரிவித்தார்.

சிறார்கள் மத்தியில் காணப்படும் நோய்கள் இனங்காணப்பட்டு சிகிச்சைகள் வழங்கப்பட்டு வருவதுடன், 200இற்கும் மேற்பட்ட வைத்தியர்கள் அங்கு கடமையாற்றுவதாகவும் சில சிறார்கள் கொழும்பு வைத்தியசாலைகளுக்கு அனுப்பி வைக்கப்பட்டுள்ளதாகவும் அரச தெரிவித்துள்ளது.

தற்போது நிர்மாணிக்கப்பட்டுள்ள 5 நிவாரணக்கிராமங்களில் 24 மனிநேரமும் சேவையாற்ற வைத்தியர்கள் நியமிக்கப்பட்டுள்ளனர். அத்துடன் தாதியரும் ஏனைய ஊழியர்களும் முகாம்களில் சேவையாற்றி வருகின்றனர். ஆரம்ப நாட்களில் போதிய



வவுனியா மெனிக்பாம் முகாமில் உள்ள சிறுவனுக்கு சிகிச்சையளிக்கும் வைத்தியர்

ஊழியர்கள் இருக்கவில்லை எனினும் தற்போது அந்தக்குறைபாடுகள் நிவர்த்தி செய்யப்பட்டு வருவதாக அரச மேலும் தெரிவித்துள்ளது.

முகாம்களில் வாழும் மக்கள் உளவியல் ரீதியாக பதிக்கப்பட்டவர்கள் என்பதால் அவர்களின் நிலையைக் கருத்திற்கொண்டு

(3ஆம் பக்கம் பார்க்க)

‘மீண்டும் வாழ்வோம்’ நிகழ்ச்சியானது சூரியன் எப்.எம். வானொலி ஊடாக தினமும் இரவு 9.00 மணி முதல் 10.00 மணி வரையும் இலங்கை ஒலிபரப்புக் கூட்டுத்தாபனம் தேசிய சேவையில் திங்கள் முதல் வெள்ளி வரை இரவு 9.30 மணி முதல் 9.45 மணி வரையும் கிழக்கு மாகாணத்தில் பிறை எம்.எம். வானொலியில் ஞாயிற்றுக்கிழமைகளில் பிற்பகல் 1.30 மணி முதல் 2.00 மணி வரையும் புத்தளம் பிரதேசத்தில் அநூர் எப்.எம். ஊடாக ஞாயிற்றுக்கிழமைகளில் மாலை 6.45 மணிமுதல் 7.15 மணி வரையும் ஒலிபரப்பாகின்றது. எமது நிகழ்ச்சி ஒலிப்பதிவுகளை www.internews.lk என்ற இணையத்தளத்திலும் தரவிறக்கம் செய்யலாம்.

